

ప్రార్థనా శ్లోకములు

శుక్లాంబరధరం విష్ణుం శశివర్ణం చతుర్భుజమ్ । ప్రసన్నవదనం ధ్యాయేత్ సర్వవిఘ్నోపశాంతయే ।
వాగీశాద్యాః సుమనసః సర్వార్థానామ్ ఉపక్రమే । యం నత్వా కృతకృత్యాః స్యుః తం నమామి గజాననమ్ ।
దోర్భిర్యుక్తా చతుర్భిః స్ఫటికమణిమయీమ్ అక్షమాలాం దధానా

హస్తేనైకేన పద్మం సితమపి చ శుకం పుస్తకం చాపరేణ ।
భాసా కుందేందుశంఖస్ఫటికమణినిభా భాసమానా సమానా

సా మే వాగ్దేవతేయం నివసతు వదనే సర్వదా సుప్రసన్నా ।
కూజంతం రామరామేతి మధురం మధురాక్షరమ్ । ఆరుహ్య కవితాశాఖాం వందే వాల్మీకికోకిలమ్ ।
వాల్మీకేర్మునిసింహస్య కవితావనచారిణః । శృణ్వన్ రామకథానాదం కో న యాతి పరాం గతిమ్ ।
యః పిబన్ సతతం రామచరితామృతసాగరమ్ । అత్యుత్తమం మునిం వందే ప్రాచేతసమకల్మషమ్ ।
గోష్పదీకృతవారాశిం మశకీకృతరాక్షసమ్ । రామాయణమహామాలారత్నం వందే నిలాత్మజమ్ ।
అంజనానందనం వీరం జానకీశోకనాశనమ్ । కపీశమ్ అక్షహంతారం వందే లంకాభయంకరమ్ ।
ఉల్లంఘ్య సింధోః సలిలం సలీలం, యశ్శోకవహ్నిం జనకాత్మజాయాః ।

అదాయ తేనైవ దదాహ లంకాం, నమామి తం ప్రాంజలిరాంజనేయమ్ ।
అంజనేయమతిపాటలాననం, కాంచనాద్రికమనీయవిగ్రహమ్ ।

పారిజాతతరుమూలవాసినం, భావయామి పవమాననందనమ్ ।
యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।

బాష్పవారిపరిపూర్ణలోచనం, మారుతిం నమత రాక్షసాంతకమ్ ।
మనోజవం మారుతతుల్యవేగం, జితేంద్రియం బుద్ధిమతాం వరిష్ఠమ్ ।

వాతాత్మజం వానరయూథముఖ్యం, శ్రీరామదూతం శిరసా నమామి ।

య: కర్ణాంజలిసంపుటై: అహరహ: సమ్యక్ పిబత్వాదరాత్

వాల్మీకేర్వదనారవిందగళితం రామాయణాఖ్యం మధు ।

జన్మవ్యాధిజరావిపత్తిమరణై: అత్యంతసోపద్రవమ్

సంసారం స విహాయ గచ్ఛతి పుమాన్ విష్ణో: పదం శాశ్వతమ్ ।

వైదేహీసహితం సురద్రుమతలే హైమే మహామండపే

మధ్యే పుష్పకమాసనే మణిమయే వీరాసనే సుస్థితం ।

అగ్రే వాచయతి ప్రభంజనసుతే తత్త్వం మునిభ్య: పరమ్

వ్యాఖ్యాంతం భరతాదిభి: పరివృతం రామం భజే శ్యామలమ్ ।

వామే భూమిసుతా పురశ్చ హనుమాన్ పశ్చాత్ సుమిత్రాసుత:

శత్రుఘ్నో భరతశ్చ పార్శ్వదళయో: వాయ్వాదికోణేషు చ

సుగ్రీవశ్చ విభీషణశ్చ యువరాట్ తారాసుతో జాంబవాన్

మధ్యే నీలసరోజకోమలరుచిం రామం భజే శ్యామలమ్ ।

నమోఽస్తు రామాయ సలక్షణాయ దేవ్యై చ తస్యై జనకాత్మజాయై ।

నమోఽస్తు రుద్రేంద్రయమానిలేభ్యో నమోఽస్తు చంద్రార్కమరుద్గణేభ్య: ।

బుద్ధిర్బలం యశో ధైర్యం నిర్భయత్వమరోగతా ।

అజాడ్యం వక్పటుత్వంచ హనుమత్ స్మరణాత్ భవేత్

ఖ్యాత: శ్రీరామ దూత: పవన తనుభవ: పింగళాక్ష: శిఖావాన్

సీతా శోకాపహారి దశముఖ విజయీ లక్ష్మణ ప్రాణదాతా

ఆనేతా భేషజా త్రే: లవణ జలనిధే: లంఘనే దీక్షితోయ:

వీర: శ్రీమాన్ హనుమాన్ మమ మనసి వసన్ కార్యసిద్ధిం తనో

దూరీకృతసీతార్తి: ప్రకటికృతరామవైభవస్ఫూర్తి: ।

దారితదశముఖకీర్తి: పురతో మమ భాతు హనుమతో మూర్తి: ।

వాల్మీకి గిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ

వేదవేద్యే పరే పుంసి జాతే దశరథాత్మజే । వేదః ప్రాచేతసాదాసీత్ సాక్షాద్రామాయణాత్మనా ।
రామాయ రామభద్రాయ రామచంద్రాయ వేధసే । రఘునాథాయ నాథాయ సీతాయాఃపతయే నమః ।

పారాయణానంతరము పఠింపదగిన శ్లోకములు

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాః సుఖినో భవంతు ।
కాలే వర్షతు పర్జన్యః పృథివీ సస్యశాలినీ । దేశోఽయం క్షోభరహితో బ్రాహ్మణాస్సంతు నిర్భయాః ।
అపుత్రాః పుత్రిణస్సంతు పుత్రిణస్సంతు పౌత్రిణః । అధనాః సధనాస్సంతు జీవంతు శరదాం శతమ్ ।
రామాయ రామభద్రాయ రామచంద్రాయ వేధసే । రఘునాథాయ నాథాయ సీతాయాఃపతయే నమః ।
కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్ సకలం పఠస్మై నారాయణాయేతి సమర్పయామి ।